

पेंटिंग के माध्यम से शहरीकरण का चित्रण

नोएडा। कला का शौक रखने वाले लोगों का रुख इन दिनों शहर में लगी पेंटिंग प्रदर्शनी की ओर हो रहा है। सेक्टर-26 में आयोजित की गई इस प्रदर्शनी में बुद्धदेव मुखर्जी, महेंद्र सिंह बाउनी, नीलांजना नंदी और राहुल मुखर्जी की पेंटिंग्स को प्रदर्शन के लिए रखा गया है।

रविवार को प्रदर्शनी देखने पहुंचे सेक्टर-27 निवासी अजय कुमार ने पेंटिंग्स को सराहना करते हुए कहा कि सभी पेंटिंग्स में विभिन्न सामाजिक

मुद्दों को चित्रित किया गया है। खासकर महेंद्र की पेंटिंग्स में जिस तरह से आम जीवन का शहरीकरण चित्रित किया गया है उससे वे अपनी पेंटिंग्स के माध्यम से अपनी भावनाओं को व्यक्त करने में सफल रहे हैं।

नोएडा में यह पेंटिंग प्रदर्शनी 22 मई से 10 जून तक चलेगी, इससे पहले 11 मई से 21 मई तक इस प्रदर्शनी का आयोजन दिल्ली में भी किया गया था। (ह.सं.)